

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Friday, the 2nd February 1979/Magha 13, 1900 S.E.

The House met in the Assembly Chamber, Vidhana Soudha, at One of the Clock.

[MR. SPEAKER (SRI P. VENKATARAMANA) in the Chair]

Suspension of Members

ಶ್ರೀ ಬಿ. ಎಸ್. ಪಾಟೀಲ್ (ಬಸವನ ಬಾಗೆವಾಡಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧಪಕ್ಷದ ನಾಯಕರು, ಡಿಸೆಂಬರ್ ತಿಂಗಳಲ್ಲಿ ಕರ್ನಾಟಕದಲ್ಲಿ ನಡೆದಂಥ ಗಲಭೆಗಳ ಬಗ್ಗೆ ನ್ಯಾಯಾಂಗ ತನಿಖೆಯಾಗಿ ಬೇಕೆಂದು ಒತ್ತಾಯಿಸಿದ್ದರು. ಆ ಪ್ರಕಾರವಾಗಿ ತಾವು ನ್ಯಾಯಾಂಗ ತನಿಖೆಗೆ ಅನುಕೂಲ ಮಾಡಿಕೊಡಬೇಕೆಂದು ನಾವು ಕೇಳಿಕೊಳ್ಳುತ್ತೇವೆ. ಇಲ್ಲವಾದರೆ ಸಭೆ ನಡೆಯುವುದಕ್ಕೆ ನಾವು ಬಿಡುವುದಿಲ್ಲ. ಆದ್ದರಿಂದ ಮಾನ್ಯ ಅಧ್ಯಕ್ಷರು ನ್ಯಾಯಾಂಗ ತನಿಖೆಗೆ ಅನುಕೂಲ ಮಾಡಿಕೊಡಬೇಕು ಎಂದು ವತ್ತೊಮ್ಮೆ ಕೇಳಿಕೊಳ್ಳುತ್ತೇವೆ.

ಅಧ್ಯಕ್ಷರು.—ನೀವು ಈಗ ಕುಳಿತುಕೊಳ್ಳಿ. ಏನಾದರೂ ಇದ್ದರೆ ಆಮೇಲೆ ಮಾತನಾಡಿ.

(ಆಡಳಿತ ಪಕ್ಷದ ಸದಸ್ಯರು ಜನತಾ ಸದಸ್ಯರಾದ ಶ್ರೀ ಬಿ.ಎಸ್. ಪಾಟೀಲ್ ಮತ್ತು ಶ್ರೀ ಆರ್.ಆರ್. ಕಲ್ಲೂರ್ ಅವರನ್ನು ಹೊರಕ್ಕೆ ಹೋಗಬೇಕೆಂದು ಹೇಳಿದರು)

ಶ್ರೀ ಬಿ. ಎಸ್. ಪಾಟೀಲ್.—ನಾವು ಪ್ರಜಾಪ್ರಭುತ್ವ ಮತ್ತು ನ್ಯಾಯಾಂಗಕ್ಕೆ ಮನ್ನಣೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇವೆ. ಹೊರಗೆ ಹೋಗಬೇಕೆಂದರೆ ಅದಕ್ಕೆ ನಾವು ತಯಾರಾಗಿದ್ದೇವೆ. ಆದರೆ ನ್ಯಾಯಾಂಗ ತನಿಖೆಗೆ ಅವಕಾಶ ಮಾಡಿ ಕೊಡಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರುಗಳು ಗೌರವವಾಗಿ ಕುಳಿತುಕೊಳ್ಳಬೇಕು. ಸಭೆಯ ಕಾರ್ಯಕಲಾಪಗಳಿಗೆ ಅಡ್ಡಿ ಮಾಡಬಾರದು. ಇದು ಪ್ರಶೋತ್ತರ ಕಾಲ. ಕಾನೂನಿನ ಪ್ರಕಾರ ಪ್ರಶೋತ್ತರ ಕಾಲದಲ್ಲಿ ಸಭೆಯ ಕಾರ್ಯಕಲಾಪಗಳಿಗೆ ಅಡ್ಡಿ ಮಾಡಬಾರದು. ಏನಾದರೂ ಹೇಳಬೇಕಿದ್ದರೆ ಪ್ರಶೋತ್ತರ ಕಾಲವಾದಮೇಲೆ ಹೇಳಿ. ಈಗ ದಯಮಾಡಿ ಇಬ್ಬರೂ ಕುಳಿತುಕೊಳ್ಳಿ.

ಶ್ರೀ ಬಿ. ಎಸ್. ಪಾಟೀಲ್ ಮತ್ತು ಆರ್. ಆರ್. ಕಲ್ಲೂರ್.—ತಾವು ಮೊದಲು ನಮ್ಮ ಬೇಡಿಕೆಗೆ ಮನ್ನಣೆ ನೀಡಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಯಾವಾಗಲೂ ಸಭೆಗೆ ಗೌರವ ಕೊಡಬೇಕು.

ಶ್ರೀ ಕೆ. ಎಚ್. ರಂಗನಾಥ್.—ಸ್ವಾಮಿ, ಮಾನ್ಯ ಸದಸ್ಯರು ಏನಾದರೂ ಹೇಳಬೇಕಿದ್ದರೆ ಪ್ರಶೋತ್ತರ ಕಾಲವಾದ ಮೇಲೆ ಹೇಳಲಿ. ಅಲ್ಲಿಯವರೆಗೂ ಕಾರ್ಯಕಲಾಪಗಳಿಗೆ ಅಡ್ಡಿ ಮಾಡುವ ಕುಳಿತಿಕೊಳ್ಳಲಿ.

ಶ್ರೀ ಬಿ. ಎಸ್. ಪಾಟೀಲ್.—ನಾವು ವಿಚಾರವನ್ನು ಹೇಳುವುದಕ್ಕೆ ಮೊದಲು ಅವಕಾಶ ಕೊಡಬೇಕೆಂದು ಮಾನ್ಯ ಅಧ್ಯಕ್ಷರನ್ನು ಕೇಳಿಕೊಳ್ಳುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಹೀಗೆಲ್ಲಾ ಟಿಪ್ಪಣಿ ಮಾಡಬಾರದು. ನಾನು ವಿನಯದಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ, ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಬಿ. ಎಸ್. ಪಾಟೀಲ್.—ಪ್ರಶೋತ್ತರ ಕಾಲಕ್ಕೆ ಮೊದಲೇ ನಾವು ಕೆಲವು ವಿಚಾರಗಳನ್ನು ಮಂಡನೆ ಮಾಡಲಿಕ್ಕೆ ಅವಕಾಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಆರ್ಮುಗಂ ಅವರು ಪ್ರಶ್ನೆಯನ್ನು ಕೇಳಬಹುದು.

(ಮಾನ್ಯ ಸದಸ್ಯರಾದ ಆರ್ಮುಗಂ ಅವರು ಪ್ರಶ್ನೆಯನ್ನು ಕೇಳುತ್ತಿದ್ದಂತೆಯೇ ಜನತ ಸದಸ್ಯರಾದ ಬಿ.ಎಸ್. ಪಾಟೀಲ್ ಮತ್ತು ಆರ್.ಆರ್. ಕಲ್ಲೂರ್ ಅವರು ಎದ್ದುನಿಂತ ನಾವು ಪ್ರಶೋತ್ತರ ಕಾಲಕ್ಕೆ ಅವಕಾಶ ಮಾಡಿಕೊಡುವುದಿಲ್ಲ ಎಂದು ಹೇಳಿದರು)

ಅಧ್ಯಕ್ಷರು.—ದಯವಿಟ್ಟು ತಾವು ಕುಳಿತುಕೊಳ್ಳಿ. ತಮ್ಮ ಹಕ್ಕುಗಳನ್ನು ನೋಡಿಕೊಳ್ಳಲು ನಾನಿದ್ದೇನೆ. ನನ್ನ ಮಾತನ್ನು ಕೇಳಿದರೆ ತಮಗೆ ಒಳ್ಳೆಯದಾಗುತ್ತದೆ.

ಶ್ರೀ ಆರ್. ಆರ್. ಕಲ್ಲೂರ್ (ಇಂಡಿ).—ನಮಗೆ ಮೊದಲು ಅವಕಾಶ ಮಾಡಿಕೊಡಬೇಕು. ಇಲ್ಲದಿದ್ದರೆ ಕಾರ್ಯಕಲಾಪ ನಡೆಯುವುದಕ್ಕೆ ನಾವು ಅಡ್ಡಿ ಮಾಡುತ್ತೇವೆ.

ಶ್ರೀ ಕೆ. ಎಚ್. ರಂಗನಾಥ್.—ಅಡ್ಡಿ ಎಂದರೆ ಏನು ಮಾಡುತ್ತೀರಿ ?

ಶ್ರೀ ಬಿ. ಎಸ್. ಪಾಟೀಲ್ ಮತ್ತು ಶ್ರೀ ಕಲ್ಲೂರ್.—ನಾವು ಧರಣಿ ಸತ್ಯಾಗ್ರಹ ಮಾಡುತ್ತೇವೆ.

ಶ್ರೀ ಕೆ. ಎಚ್. ರಂಗನಾಥ್.—ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಸದಸ್ಯರಾದ ಆರ್ಮುಗಂ ಅವರು ಪ್ರಶ್ನೆ ಹಾಕಿದ್ದಾರೆ.

ಶ್ರೀ ಬಿ. ಎಸ್. ಪಾಟೀಲ್ ಮತ್ತು ಶ್ರೀ ಕಲ್ಲೂರ್.—ನಾವು ಸತ್ಯಾಗ್ರಹ ಮಾಡುತ್ತೇವೆ.

ಶ್ರೀ ಬಿ. ಭಾಸ್ಕರಶೆಟ್ಟಿ.—ತಾವು ಏನಾದರೂ ಹೇಳುವುದಿದ್ದರೆ ಪ್ರಶೋತ್ತರ ಕಾಲ ಅದಮೇಲೆ ಹೇಳಬಹುದು.

ಶ್ರೀ ಬಿ. ಎಸ್. ಪಾಟೀಲ್.—ಇಲ್ಲ. ಆಗುವುದಿಲ್ಲ. ನಾವು ಧರಣಿ ಕುಳಿತುಕೊಳ್ಳುತ್ತೇವೆ.

(At that stage both Sri R.R. Kallur and B. S. Patil went inside the podium and sat in Dharna)

MR. SPEAKER.—Then, I will have to name Sri R. R. Kallur and B. S. Patil.

SRI B. BASAVALINAGAPPA.—Sir, I beg to move :

“That Sri R. R. Kallur and B. S. Patil, Members of the Assembly, be suspended till the sittings of the current session”

MR. SPEAKER.—Motion moved ; I will put it to vote ; The question is,

“That Sri R.R. Kallur and B.S. Patil, Members of the Assembly be suspended till the sitting of the current session”.

The Motion was adopted and the Members were suspended.

(But the Members did not withdraw from the House)

MR. SPEAKER.—I call the Marshal to remove the Members from the House.

The Marshal with his staff led the Members out of the House